

“ভসিতা খঙলে ইম্‌, নঙনা ঐগী পলেমনি,

মালেমগী ইতিম্‌সতা ইদুনা লৈরল্লে ইম্‌ নঙগী ৰায়ী।” - অৱাম্বম সমৱেদ্র

ইপ্ৰিল ফুল

—ডা. অকোইজম ইবোহল

লৈকায় লৈকায় মচাশা
গুসিসে ঐহাক্কী ইপোক নুমিংনি
ঐথোয়গী য়ুমদা চাৱ্লেম চামিন্নাসি
ফাগি তৌজবনিনা, এপ্ৰিল ফুলগী;
অনৌবা শেনবা চহীনা লাকপসিদা
যুমথেঙ খুদিংমক্কী মী অমমদা
শুকশোয় শোয়দনা থবক গীৱগনি
ইহে! এপ্ৰিল ফুলনি, ৰাৱৌবিাৱোই;

ৰাইট টু এদ্যাকেসন চংনহল্পগনি
লমাই মইহেকোলশিন্দসু শেল তিহহল্পৰোই
ভেনসু লেঙ্গা তেংবীবা য়াৱগনি
হেৱা! ওইবসু যাৱেইদবা! এপ্ৰিল ফুল;
লোভাজ্ঞা তিনবা তুৱেল পৃথ্বী
ঈচেল হুঙ্গংনা চেলহল্পগনি ইফ্যাল লোমদা
ঈশিংগী অৰাংপা শুক্ৰে লৈতনবা
নেক্সিৎদৱা, এপ্ৰিল ফুলগী ৰাৱীসে?
মৰু কোকত্ৰবা মণিপুৰগী চিংশাং পুহ্ম
হনুমান অমা নেকচৰুৱে ফুক্পীনবা
মহুং শিন্দেৱ্লহল্পগনি হিমালয় মচং মচেংনা
নুংঙাইৱা, এপ্ৰিল ফুলগী ফাগিসে!
পোপী পাস্ত্ৰী পুম্মক ৰাহুৎলগা
সনা, লূপা পাস্ত্ৰী ওইনা থাৱনি
সনানা ময়ুং কাহল্পনি, লুপানা ফেফল ফেলহল্পনি
সিমদি খৱা ৰাগনি, এপ্ৰিল ফুল ওইহল্পসিদা।

ইমা মণিপুৰ্গী মচা ওইবা পুম্মক
এস টি ওনবদা লোহিনা য়ানৱে
জেনৱেল কেটেগোৱিদি জিৱো চংলনি
হা হা হা, হাইদনী চাউবা এপ্ৰিল ফুল।

অশংবা লাকোয়

—এম নিলকুমাৰি

শজিবু থাগী;
চৈৱাওবগী লাকোয়দি অশংবা ফিদা মওংনি
থঙ্গালগী থম্মাগা চাংদম্মগদা?
লাকোয় মানা মহেল্লি।
কুমগী কুমজিন্না লাকপদা
চাক্কী লৈতেহ্নি।
মথেল লুঙ্কোয় কয়ানি কচ্চৰনি।
অনৌবা চহীগী অনৌবা খুদোল
কুশুমলৈ, কাকটৈ, কোদ্বীৱৈ
শৈথামৰগে যাৱল পাংকী লৈতেং কোদ্বীৱৈ।
ৰাওথাংনৱীবা লৈতংগাইগী লৈপাকটৈ,
মুৱৈনিৰ থাৱিকথা।
‘এপ্ৰিল থাগী এপ্ৰিল ফুল’ অঙাংবা মচুনি
হেঞ হৈয়াই, ইহা মচা, মালহৈ মচা
থৱো থৱো ওলহৌৱি অশংবা লাকোয়গী লৈতেহ্নি
শিংথাবতনা ৰাংলগদবা
যুমথেঙ খুদি থোঙ্গাল খুদি
ইচাই চাইখাইৱে
মাৰুং মাগী কল্পবা নুংশিংকী শাহুমা
হৈৱাং লৈৱাং কপ্পীৱা নোক্রিবৱা?
ইহেং লৈকং তহ্ননি।
লিঙিওইত্ৰবা ইপু-ইবনগীদমকনি।
চাক্কী লৈতেহ্নি।
কা-হৈ, দক্কিনা।
চৈৱাওবগী কুমদহুগী কুমদম্মী
লোংশিবৱা নঙে, মথেল মথেলনি উংলিবা।

মমি শান্ৰুবা থাবলগী মঙালদা

—শ্ৰীকাংজম নন্দকুমাৱ

মুংশি মুংশি
অমস্থা অদুনা
থিৱি হমা হমা
মাৱ মাৱদুনা
হজিন হজ্জিন
মুংশি মুংশিৱবা
অমস্থা অদুনা।
অমুক মদুৱা
অমুক ঙানবা
অযুক, নুংথিল, নুমিদাং
মুংশি মুশিৱবা থাবলসু
মঙাল ফাওদোক্তুনা
লৈচিল নোংফাই
ইথাং খাং
মমি শান্ৰুবা থাবলগী মঙালদা
কনাবু থিৱিবা।

‘জিনি চমপ্ৰা’

—আৱ এ মায়নাম
ঈংনা চিক্ৰা নীংথিজবী
মেৱা থাগী পুৰ্ণিমাগুম,
থাবলগী মঙালদা ঙাওজবী থাবলৈগুম,
শজিবু থাগী লৈহাউ লৈৱেলগুম,
মেৱা থাগী সনাৱৈগুম নীংথিজবী
হিয়াক্ৰে থানা লাকপদা
মোমোন নোকচৱি নুজাগুম
ঐবু উবা মিকুপ্তা,
ইপাহুগী ঈচেলনা ঈহৌৱকপদা
লৈমলৈ ঙানা মনিং মথা তম্বগুম,
হৱাও মথোয় কাজৱহ্মী
ঙলিনা কৱিগী হৈনদবা উংলিবা,
থশ্মোয় মশক খঙদবী
নুমিৎকী মঙালদা ঙাওজবী,
নুমিৎলৈগুম মায়থেঙ য়াহুদি
নুজা কৱি মচংনো,
মঙাও থীবা লৈচিলনা
তৰু-তৰুবা থাজবু কুপশিনবগুম,
কৱম্মা কনাগী মীশুম লাইৱানা
থশ্মোয় মৱিং মৱাংবনো,
অৰুবা ঈয়াইদা শাংগী থম্মালনা
লাইবুং য়ৌবা ঙমদনা,

থমচেং ওল্লকপগুম,
লৈকোল অমগী লৈৱাংশিং
লৈশক লৈচু মায়দবগুম,
লৈখোক অমঙগী শীঙেল লৈৱাংনা
অটৌ-অপিক নাইবগুম,
ঙসিনা হয়েংগী খন্দবী
শংনীংৱা মচু শংবা যাবী
অটৌবা চেবাংগুম,
খোইমু কয়াগী চাজফম ওইৱল্লবদা
কৱম্ববু লৈনম্মা লৈকায় পলাল্লবসু
চিনি চমপ্ৰাগুম কোচি পান্দে হায়গনি।

উচেক মথি

—আৱ কে বুধিমন্ত কৰ্ণা

চাবোক থানা লাকপদা ৰাজৈদো,
হাদা পোস্ত্ৰী চেক্ৰা, মপাং অনীদো।
শাফগনি খন্দুনা, শাজৰুই
অপঙৰা তাল পামেলনুংদুদা
অফং অফংবা নাপি-শিংবী,
চেনশিন্দুনা শাজখিদো মহমদো।
ওল্লেৱসু লিংজেল মাৱজৈ,
পোস্ত্ৰী চেক্ৰা মপাং অনীদো,
চামেক থাগী মতমদো যৌৱমানে।
চেক্ৰা মপাং অমোমদো
পাইৱদুদো উখিদ্ৰে,
ৰাজৈদো মপাং লাবা পোস্ত্ৰিদো।
মপাং অমোম পোস্ত্ৰিনা
মহমনুংদা তুমিন নাওকোল্লিবা
মমা ওইগদৌৱি মপাংদুগী
ৰাংতনবা হোংনজৈ, চেনশিনজৈ
অহাউ অহাউবা খন্দুনা,
তমজনীংঙাইনি পোস্ত্ৰী চেক্ৰাগী
যুৱাল মৱী অফবা।
চেক চেক, চেক চাক কৱি ৰাৱীবু শানৱিবা,
খঙনীংত্ৰেদা হাদা পোস্ত্ৰী চেক্ৰা-ও...!
মীপাইজবা ওইৱমানে মীওইবগী
মথোং হুঙৰাথৌওংদা
মখংতা শহিৰোং পায়দুনা
অত্মনা পোস্ত্ৰী মহুম তম্মা।
কাপশিনবীদুনা থুগাইবীৱল্লে
অদুগী তেংথাজবা ওইৱল্লে চেক চাক চেক!
লাইবক থীবি পোস্ত্ৰী চেক্ৰা ওইৱেনে।
মীওইবা কৌবা জীবদুগী মৰুম থুপ্ৰা
হিংজগে খন্না শাজৰুবা,
শাউৱমানে উচেক লাবা, অমোমদুনা
খঙনি নোই হায়ৱম্মা পাইখিবদা
কাপশিল্লম্মা মথিনা,
চাওৱা ফজৰবা ফুৱা দলান থক্তুনা।
মতমগী থোঙলৈ তুং ইয়া
কাপশিল্লম্মা পোস্ত্ৰী চেক্ৰাগী
অমাংবদুদুগী হৌগৎলকপা
থোনাং পাস্ত্ৰী অটৌবদো
লৌখোকপীনবা, শেংদোকপীনবা লৈতবনা,
ওইৱকখি অমন অকাইগী ফুৱা দলান
দলানদুদা হৌজিল্লিবা তাল্লা পামেলদুদা
ওইৱেদো ঙসিদি পোস্ত্ৰীশিংদুগী পোখাফম!!!

‘কনাদবু হংসিগে’

—ৰাজকুমাৰি মীনা

উনা-উনা, খঙনা-খঙনা
হুমদনা পুথি, পোভে থশ্মোয়দা
অৱাৰা, পেন্দবা, পংথদুনা।
অতাৰা-অউবনা পাদ্ৰোম থাঙ্গংতুনা
জগোয় শাখি, থেঙ্ক্ৰা নোককি।
মদু যৌৱক্লবদি হায়নে পুম্মক্ৰা-
কুইদ্ৰে লৈখা তাগদবা আ য়ৌনা।
নকশিল্লক্ৰে লম্বীদু য়াম্মা,
খুদিমক্ৰা হায়, পুম্মক্ৰা য়ানৈ।
তীলনা লৈগা তীমাজৰগা-
মপুগী যৌগল তৌবা গুম্মী।
য়োপীনা উগা মৰুপা ওইক্লবদুগী,
ইৱায় লায়না তাউবা গুমখি।
অফবা শঙ্গ তীমবনা অফবা ফংই।
নীংশিংলিৱা নখোয়বু হে মীওইবা!
থৱায় পানবা জীবশিংগী মনুংদা
অথোইবা ওইৱিৰনি হায়বদি নঙনা
মদুমক্ৰা মৰুপ মপাং তীমবা,
চামিন-থকমিৱা, হৱাও কুঁশ্মে তৌবা
পান্নৱিৰনি নখোয় ঐথোয়সে।
তোঙানবা ৰাফমনি মখোয়গীদি-
মীয়াম থাদোক্তুনা লাইনীংশ্ৰবশিংদুগী।
মীচিক-মীৱা ওখোল তদ্ৰবা,
উন-ৰাইমুক চিক্ৰিবা লমদমদুনা-
ওইৱিৰনি মখোয়গীদি নুংঙাইফম।
নোংথাংগী মশক ওইৱবা নৱাশিং,
মপুন্দি মাঙখি ফণ্ডবা শঙ্গ তীল্লবদৈ।
নঙগী মীংয়েং অমগী তেনকাপনা,
মী লিশীং লিশীংবু লাকপা গুন্না
নঙগী নুংশিগী লৈতোন অমমম্মা,
মীওই কয়াগী থশ্মোয়গী ঈচেলবু,
গুমহংহনখিবা নহাক্ৰনি অথোইবা।
অনৌবা ঈথক কাহনবা গুম্বনি,
নঙগী তৌবা গুন্না নতিক নগুন্দুনা।
পুম্মক্ৰা ঙাওনৱম্মা নহাক্ৰা
শঙ্গনা অঙাওৰা ওইহনখিবদা
কৱম্মা লৈম্বু হায়বনো য়েংদুনা?
গুৰু ঝাইৱাকপম চাওবগী
নীংথিজৱবা ৰাইহে ৰাতা প্ৰমান পাইহে,
লৈতেংই ৰাৱেং কয়াদা অফবা শঙ্গ তীল্ল,
তুংগী জাতিগী য়ুদ্বী ওইগদৌৱিবা নখোয়।
মীহাংপা ৱল্লাকৱনা বান্ধীকি ওনখিবা,
মৰমচং ফজদ্ৰবা জুগা মখাই মচিল মনাও,
অফাওবা হৱি ভক্ত ওইদুনা জগংনা ইকায়থুম্বি।
তীমক্ৰবা মীংকুপ, কামদ্ৰবা কাঙ্খথা ওইদুনা,
মাঙখি-তাকখিবা অতাঙৰা নঙে, অইবনি।
অচুম্বৱা, অওইবৱা, কনাদবু হংসিগে!

খল্লৰোই যাদে, নীংশিংলৰোই মঙমদে।
হেজ্ঞা খল্লকই,হেজ্ঞা নীংশিংলকই।
যুনেল্লোনা মণিপুৰগীদমক কৰ্মা
চেকশিন ৰাা হায়বীৱিবসি, মণিপুৰী লোল
ঙাঙনৱিৰা মীশিংগী মৱক্তা
লোনয়ান য়াম্মা ঙাঙনবা হৌজিল্লকপদগী অশেঙবা
লোল অসি মুংখিবা য়াবগী অকীবা লৈৱে
হায়খিবা ৰাফম অসিনি । হৌজিকসু য়ুনেল্লোনা
মৈতৈ লোন অসি মুংখিবা য়াবগী ফিতমদা
মীয়াম্মা অকীবা পোক্ত্ৰবা উদে । পংকুই কুইখিদি
মৈতৈগী য়ুম ইছোল অমদা চঙলকপদা
অহানবা উৱকপসি ৰাগী কোছোংনি। ৰাগী কোছোং
অসি চঙলক্লিবা মীশক মীওই অদুনা
হাংদোক্ত্ৰগা চঙলক্লদবনি। চঙলক্লিবা মী অদুনা
অমুক হামগুন্না লোনশিনবীৱম্মসি চংনবীনি,
ঐথোয়গী হৈনবীনি। কৱিগুম্মা অঙাংশিংনা
হাংদোকপা য়াওৱম্মগনা য়ুমগী অহলনা
শুম্মাংদগী উদুনা লাওৱকই, ‘না-শা নত্ৰগা
অঙাংশা, কোছোংদু লোনশিল্লু যণ-লোক
চঙগনি।’ হৌজিক্তি ৰাইহেসে হায়নদ্ৰে, ৰাগী
কোছোংসু মৈতৈগী ইছোলদা পান্নাদ্ৰে । ৰাগী
কোছোংগী মহুংতা ‘গেট’ হায়নৱে। মৈতৈ যণসু
লোহিনদ্ৰে। মৈতৈ যনগী মহুংতা যনশোম (শেদ্ধোম)
থোক গী মপানগী যণ জৰ্সি ওইনা লোহিনৱে।
হৌজিক্কী অঙাংশিংদি,ৰাগী কোছোং উদ্ৰবনিনা
খঙনদ্ৰে । মৈতৈ যণ, মৈতৈ হুই উদ্ৰে,খঙনদ্ৰে।
ইফ্যালদগী হায়দোকখিবদা খুল্লক্তা ৰাগী কোছোং
পান্নবা খৱদি য়াওৱি । খুল্লকসু লোহিনমক
হৌজিক্তি মমাংঙগী মশকু গুন্লে। কোছোংগী
মহুংতা মমল য়াম্বৱা অঙম-অখৌগী হোজং
মানবা, শজিৱা জেলগুন্মা মী উদনবা ৰাংনা
খাগৎপা গেট ময়াম অমা ওইনা পান্নাদ্ৰে। পুন্দি
মহীংসু অভকপনি, মতম অমদি লৈৱক্তগী
য়েংলকপদা য়ুমগী শুম্মাং মাদ্গোল উবা ফংনৱম্বদু
হৌজিক্তি উবা ফংনদ্ৰে । কোয়না লানবন অমগুম
খাজিন্নৱে । গেট (কোছোং) শুকহাং হাংদবা,
কৌবদা খুমলক্ত্ৰবা ইমুংগী মশীং য়ামখংনৱক্ৰি ।
কনাগুম্বগী গেটকী থোং মমায়দা অমুকসু
“বি ৰাইয়ৱ ওফ দোগ, হুইদগী চেকশিনবীম্বু” অসি
হায়না থাৱগা থেৎপসু উবা ফংই। নক্ৰৱিৰা
যুমলোৱাৰা অনী কৌবদা তানদে, মশক উমদ্ৰে।
ঙল্লিঙৈদদি, য়ুমখংনবগা য়োপাং লানৱকই,
যুমলোৱগী য়েনকখাদা ৰাংমা ৰাংমা লৈপুৱগা
ৰাৱী শাবা মৌ খিদিদবা কুইৱে । থংনবা য়ুম
অমগী ইছোলদা অমনা লাৱ্গগা মনা-মশিং থিটৈ।
কি গুন্না খুৎবে ৰাইনৈ, মৈচম লৌনৈ, থুম
মোৱোক,ঙৱি-ঙাতাই নিবদা পীনৱকই। ঐ নীংশিংলি,অঙাং
ওইৱিঙৈদা ইমানা পোংফম দুকানদা পোং লৈবা
চংনবা ঐবু য়ুমলোৱবগী ইচে অমদা অঙাংগা
ঙাইহাক লৈমিন্নৱম্বু পোং লৈকুগে হায়না শিৱৱম্মী।
ইমাতোয়না ইয়োং ক্লিাকোদো,ফিকী লং
কোচি কোৎপদা লৈকাইগী ইচেশিং নেক্ৰৱকই ।
যুমলোৱাৰা হায়বসি অদুকী মতীক
নুংশিনৱকখি। ঐহাক ইশামক ইমাগী লং কোচি
কোৎপা, তৱেং লংচাক চাকপদা পায়বা,ফি
হৌবনচিংবা লোইনমজ্ঞা য়াওৱকই। লৈকাইগী
মীশিংংসু লোইনমক নুংশিনৈ, অমগা অমগা
চংনৈ হংনৈ । কৱিমুক হায়গনি, কনাগুম্বগী
অঙাং উন্নাবা ঙাইৱিৰা মমাগী থোন্নাংনা
থোকলকত্ৰবদা, লৈকাইদা লৈবী চাজেনবী
খোমনৌৱিৰা মমানা মীগীদা চংলগা থোন্নাং
ইনবা চংনৱকপা ঐথোয় খঙলকই। অসি য়ৌনা
নুংশিনৈ তিৱৈ। ঙসিদি য়ুমলোৱাৰা অনী
চেকপল ৰাংনা খাগৎনৈ চঙনদে, উলদে,হংনদে,
কৌনদে। কাপ অমগী লমদা হৌজিল্লি
হায়দুনা খংনৈ, কেস তৌনে।

অঙাং ওইৱিঙৈদগী শামমিন্নৱকপা লৈকাইগী
ইমানবা হৌমিন্নৱকপশিং হৌজিক্তি মাগী মাগী
চিম্বিৰনা মীতোপকুম লম্বীদা ওইনা থেংনবদা
কৌনবা নঙনা মতম অমগুম অযুক্তী
নুমিদাংগী মখোয়গী য়ুমদা অমুক ঐথোয়গী
য়ুমদা অমুক চংলবা,লোয়নবা তিম্বা শংনদ্ৰবনি।
শংনদবগী চিম্বিবগী মৱক্তা লৈবসু য়াওৱক্লি।
সিনি পুন্দিগী খৌদাংসি । অঙাং ওইৱিঙৈগী
মশাশ্লিংগী মৱক্তা নুপীমচানা নম্মদি শামবা,নুপামচাশু
মৱক্তা ফৌয়ান য়ান্দুনা য়াওবা, খুংলোকপী
শামবা হায়বা অমা কন্না শামৱম্মী। অশেংবদি
নুপীমচাশিংগী মশাল্লনি । নুঙ মচা মচা,মশা
তনানবা খৱা খুল্লগা, মীচং খায়দোক্ত্ৰৱগা নুঙ
মশীং মাল্লানা য়োমদুনা লোকপা হায়বদি লংলগা
লৌবা তাম্ববনি। শামবগী মওংসি ইচম চম্মী।
মশাম্মা অসি ঐনা কুপ্পা নৈনদুনা উজবদা
য়াম্মা ফজবা, অৰাংবা থাক্কী কানৱৰা কয়়া
য়়াওৱম্মী। মৰুওইনা নুপী ওইবীশিংদা চাৰিং
তৌবা, শেন তানবা, থোম্মা, মীভোদ্দগী পুবা,
মতম চানা শিংবা, মখোয়শিং অসি কৱম্মা
ঙাক শেদ্দুনা লীদুনা থমগদগে হায়বসি
খঙদবশিংগী মফমাদি পুম্মক ইশম শম্মা
বেঙ্কিংগী নোলেক্ত, বিজিনেস মেনেজমেন্ট
তহ্ননি হায়না লৌজৈ। মশাম্মা অসি

অঙাং ওইৱিঙৈদগী শামমিন্নৱকপা লৈকাইগী
ইমানবা হৌমিন্নৱকপশিং হৌজিক্তি মাগী মাগী
চিম্বিৰনা মীতোপকুম লম্বীদা ওইনা থেংনবদা
কৌনবা নঙনা মতম অমগুম অযুক্তী
নুমিদাংগী মখোয়গী য়ুমদা অমুক ঐথোয়গী
য়ুমদা অমুক চংলবা,লোয়নবা তিম্বা শংনদ্ৰবনি।
শংনদবগী চিম্বিবগী মৱক্তা লৈবসু য়াওৱক্লি।
সিনি পুন্দিগী খৌদাংসি ।

অঙাং ওইৱিঙৈগী মশাশ্লিংগী মৱক্তা নুপীমচানা
নম্মদি শামবা,নুপামচাশু মৱক্তা ফৌয়ান
য়ান্দুনা য়াওবা, খুংলোকপী শামবা হায়বা অমা
কন্না শামৱম্মী। অশেংবদি নুপীমচাশিংগী
মশাল্লনি । নুঙ মচা মচা,মশা তনানবা খৱা
খুল্লগা, মীচং খায়দোক্ত্ৰৱগা নুঙ মশীং মাল্লানা
য়োমদুনা লোকপা হায়বদি লংলগা লৌবা তাম্ববনি।
শামবগী মওংসি ইচম চম্মী। মশাম্মা অসি ঐনা
কুপ্পা নৈনদুনা উজবদা য়াম্মা ফজবা, অৰাংবা
থাক্কী কানৱৰা কয়়া য়াওৱম্মী। মৰুওইনা নুপী
ওইবীশিংদা চাৰিং তৌবা, শেন তানবা, থোম্মা,
মীভোদ্দগী পুবা, মতম চানা শিংবা, মখোয়শিং
অসি কৱম্মা ঙাক শেদ্দুনা লীদুনা থমগদগে
হায়বসি খঙদবশিংগী মফমাদি পুম্মক ইশম শম্মা
বেঙ্কিংগী নোলেক্ত, বিজিনেস মেনেজমেন্ট
তহ্ননি হায়না লৌজৈ। মশাম্মা অসি

ফনা য়াম্মা হায়বা শাবনি, লান অমদি ইৱৈদা
লৈৱে। কয়াম কনবা লান ওইগদগে ওইৱোইদগে
হায়বদুমা খঙদবগী ৰানি। লানগী মৈৱি অমদি
ওমখংনৱে হায়বসিমদি শোয়দ্ৰবা ৰানি। ঐ কৱিগুম্মা
লানদু থোক্ত্ৰবদি কৱি তৌগদগে হায়বা ৰাখল
শোদদা য়াম্মা মুন্না খল্লি। খনবদা খনফম
থোক্ত্ৰবা মতাং য়াওৱকই, অদুদদি ঐ কোক
ঙাওবী মহিদু থক থক্তুনা পোথ্যৱিসি। মসি
তোয়মল্লক্তুনা ঐ ইশাসি ঐদিষ্ট তাৱকতৌৱৱা
কৈনো খঙদে। য়ু য়াওব্ৰদি পোথাৰা
য়াদবদৌনা তৌশিল্লকপা অমা য়াওৱে। মসিগুম্বসিদা
তৌৱৰোইদা হায়ননা নুমিৎ নীনি ফোন তৌৱক্ৰে।
মদৈদি অমুক ৰাৱৌবগা পুৰ্কেৱিগা তৌশিল্লক্ৰদৌৱিনি।
তৌফম লাকফম অমত্তা খঙবা নঙে তৌৱিসে। মদদি
থোক্ত্ৰ-থোক্ত্ৰবা অমা লাৱ্কনি হায়দনা ফোন টাপ
পায়খংতুনা খিংজিল্লি। থোইবীসু পাক পায়দে।
ইশাসি পাখৎলকপা অমা য়াওৱেনে। কৈসু
থোক্ত্ৰদবদুবু, ঐগী ফোন পায়দ্ৰিদু ৰাৱৌদুনাগা
পায়দ্ৰিজাংলা গাইনা মওন মওন খনজিল্লক্ৰেনে।
ৰাৱৌদুনা পায়ৱক্ত্ৰদনা শুংপায়

শামবা মতমদা নিম্মাংনা ফম্মী, ইশা অসি নাক
য়েং লেং ওংলি, খুংকী চাং শেল্পগা থম্মা
(বেলেক),মীভোদ্দা থেংবা য়াদবা য়াম্মা
চেকশিনবা মতৌ লোয়নবা মশাম্মা অমনি। শাম্বা
মতমদা অনী লোকপী, অহুম লোকপী, অখোম্মী,
অশংগী হায়না তোঙান তোঙান্না হায়নৱগা
শাম্লে। অৰু-অনানবা মফমদা শাম্লে।

লমদমসিগী নুপীমচা অয়াম্মা
ঙল্লিঙৈদা লাইৱিক তম্বৱমদে। লাইৱিক
তমজদবা, হৈজ দবা নুপীমচা অদু পৈশা মশীং
পাৱকপা মতমদা অমত্তা লান্দে, মশীং পাবদা
চেমদে। পৈশা পাৱকপগী মতাংদা লাইৱিক
তম্মা তমদবা নুপী ওইবীশিংনা নুপাদগী
হেল্লি হায়বমকসু অদুমক য়াই। মৱমদি
ইমুং-মনুংগী চংকদবা, লৌকগদবা,
ফংলকপা লাকপা, চংখিগদবা হায়না

নুমিৎ খুদিংগী অন্ধ হোৎপসি নুপাদগী
নুপীনা হেল্লি । য়ুমগী ইমুং-মনুংগী
মকুপ-মতা ময়ামসি, মথোয়না হেমা
শুৱকপনা নুপাদগী নুপীনা কুপ্পা খঙবসু
হেল্লি। পৈশাদা থাৱিৰা অন্ধ মশীং য়েংবগী
মথৌ তাদে । পৈশাগী মশক মচু অমদি
মওং-মতৌনা পৈশা অদুগী অন্ধ মশীং অদু
খংবা গুম্মী। পৈশা মশক খঙবা অসিনা
হেমা মৰুওইনা লৌই । লাইৱিক তমজ
দবা হৈজদবা নুপীমচাশিংনা মশীংপাবা

তমলকপসি ঙল্লিঙৈগী মতমদদি
খুংলোকপী শামবনা ওইৱকই হায়বদা
হায়মনবা থোক্লোই । খুংলোকপী
মশাম্মা অসি নুপীমচাশিংগী অহানবা
শেনবা-থুম্মা তমফল্লি। খুংলোকপী
শামবনা নুপীমচাশিংবু লৌশিং লৈহল্লি।
খুংনম মথক্তা নুঙ মচাশিং হাপকংলগা
লংখংলগা খুবক্তা ওকলিবসি। লৌশিনবা
তহ্ননি। পুকচেল শেপ্পা, ৰাখল চেইথোকপা
য়াদে। মহাক্ৰা শুজা-নোমজৱিৰা অদুনা
মহাক্কী মমল ফংজবনি। খুংনমদা নুঙ
মচাশিং হাপ্পা মতমদা খুংকী চাং হোংলি।
অনেম-অৱাং য়েংলি। মসি বেলেক
য়েংবনি। শিম্বা অমা পাংথোকপা
মতমদা, পু্কিং ৰাখল, হকচাংগী
ফিৱেপ ফিভম য়েংঙি। মসি চেকশিনৰা
তহ্ননি। অসিগুম্মা অকুপ্পা কয়়া অসি
ঐথোয়গী মতম অমগী নুপীমচাশিংনা
শামৱিৰা খুংলোকপী শামবদা
লোয়নজৱকপা ঙাঙানি। মপানথোংদা
য়েংবদা ঐথোয়না চম্মা উই,
খঞ্জিল্লৱগদি কাঙলোন
নুঙলোন কয়়া য়াওৱম্মী।

নাংকী মশাম্মা অমা ওইনা শামজৱকপা
খুংলোকপী অসি ঙসিদি উবা ফংদ্ৰে।
ঐথোয়গী অঙাংশিং নুপামচাসু
নুপীমচাসু মোবাইলদা কাৱতুন পিকচৱ,এনিমেসন
ওইনা য়েংহয়ৱে। ভিডিও গেম ওইনা
শামহল্লে। মমা-মপা, অহল-লমনশিনসু
ইলেকট্ৰোনিষ্ট দিভাইসিং অসিদা ওইনা
পু্কিং চঙহম্মত্ৰে। অসিগুম্মা কয়়া
অসিনা ঙসিগী অঙাংশিংনা পোংশকশিং
কাওৱকই। পোংশক উৱকত্ৰবনিনা
মমিং মথা কাওৱে, ৰাইহে খঙদ্ৰে । মসিনি,
ঙসিগী মণিপুৰগী মীংনা উৱিবা,
নাকোংনা তাৱিৰা নোংমগী খৌৱমশিংগী
পাউদম।

ইৰোলনা ঙাঙনৱকত্ৰবদা, শীজিন্নৱম্মা
পোংলম-চৈৱম্মা লৈৱক্ত্ৰবদা, মীওইবা
কাঙলুপ অদুগী লৈকম লৈৱক্লোই।
চাউখৎপা লৈপাক্ৰা হামগী অৰীবা পোং
য়োকখংনবা,ঙাক শেদ্দুনা থম্ববা
হোংনৱি। মিউজিয়ম,আৰ্ট গেল্লৱিৱ,আকহিবস
লীংখংনৱি । ঐথোয় মসিগী মমল
খঙমিৱবা চংঙি। মিউজিয়ম,আৰ্ট
গেল্লৱিৱ,আকহিবস চঙলগা য়েংনিংবগী
ৰাখলসু লৈতবা মী য়াম্মা লৈৱি।
অখঙবনা ঙাঙবসু মথোয়না তানিংদে,
মানা হেমা খঙলম্মী। মীয়ামগী
নাংকী কৱিগুম্মা ক্ৰিয়েটিভ ওইবা অমা
পুথোকলকপদা তাৰীবা, এপ্ৰিসিয়েট
তৌবা চঙঙি। কনাগুম্মা অশানবা
মিংয়েংদা উবা ঙমদবা,মীনা তৌৱগনা
য়়াৱোই মদু কদায়দগী পৈশানা
কননা তৌগদৌৱিবনো হায়গনবা মী
য়াম্মা লৈ। হৌগৎলকপদা ওপোজিসনগী
বেঞ্চতা ফম্মগা ঙাঙলগদি, মশক
থোকপা পোংশক অমা পুথোক্ত্ৰবা
ৰাখল শাগংলবা মহাক অদো
নীংহমৱল্লনি। লুৱাং নিংখৌনা হি
শাখিমসে হোংনবদগীনি। হি অমা
তুংগীদমক শাননবা ৰাখল
পুথোকলকপদা মীয়াম্মা
য়েংলম্মগদি ঙসি ঐথোয়না শীজিন্নৱিৰা
হি অসি উৱমদবসু য়াই। ঙাঙলিবা,
য়েংলিবা মথোয়দা তৌৱোদনা
হায়ৱগনা খুং থম্ফম খঙদে, মাইকৈ
খঙদে চঙক্ৰৈ। অসিগুম্মা মীগী
মশীংনা নেনগৎলকসিদা য়ুনেল্লোনা
ঐথোয়গীদমক লাইফাও তৌদুনা
ৰাবীৱি। লৌ মপু য়োংনা তানবা
হায়বা ইপা-ইপুনা হায়নৱম্বসে
পংহায় হায়বা নঙে। মতম অমগী
নাংকী মশাশ্লিং য়াম্মা লৈৱি,
মশাশ্লিংত নঙে অতৈ নাংকী মখল
কয়়া অমসু লৈৱি, মখোয়শিং অসি
কৱম্মা ঙাক শেদ্দুনা লীদুনা থমগদগে
হায়বসি খঙদবশিংগী মফমাদি
পুম্মক অৱেহ্ননি।

—মাখোনমনি মোংসাৰা

অকংবা অঙাংবা গুলাপ -১১

পায়নদ্ৰসু কৈসু কায়দবা, ঐথোয় য়ুমগী নুপীনসু
হৱাওদৌদুবু, চুম্মীনি খঙদে লাল্লিনি খঙদে
ইশাগসি পাখংপা অমা য়াওৱক্তুনা নমতৌ
নমতৌ তৌশিল্লি। কোমথংদদি পায়ৱক্ৰে।
অদুতদা ৰাখলসি মেন তাই। অদুবু পাক
হল্লো হায়ৱক্তেং। ঐনা অনী অহ্লক
“হল্লো” “হল্লো” হায়ৱকান্দুদা খুল্লকই।
“কৈনো ফোনগা তৌৱক্লিসিৰো?” মায়
ৰাতাদুদদি ঐ নুংশা থীবা অমা
য়়াওশিল্লক্ৰেনে, ঐগী নুপীনগা ময়ুমদা
চংলগা লানগী চেবাউ থাৱম্মজাংলা
হায়দনা। অদুদদি ইশাসি নীকপা অমা
য়়াওশিল্লক্ৰে। “কৈদৌৱে, নহানঐখগা
মামদেনা, কৈদৌবা য়াওৱে?” “নহানঐ
ফোনগা অমুক্তা তৌৱিক্লিদুনা কৈদৌৱিবা?”
ৰাৱৌনা হংলকই। ঐ হৌজিক্তদা লৌশিং অমা
লাকই। ঐগী নুপীমক্লদি লানগী চেবাউ
থমজিনদ্ৰিজাংনি হায়বা খঙলে। খৱা
ঈংথৱে অদুনা ৰাৱী মথা তাই। অদুবু
লৈখাই অমা তানবা মমুং তানা অমুক্তংদি
হংনীংদুনা হংলুই। “থোইবী... আ?” “কৱি
হায়গে, কৈ হায়দুইনো, য়াম কেথৱক্লিদুবো?”
“চুম্মা ৰা অমা